



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងរៀបចំដែនដី នគរូបនីយកម្ម និងសំណង់

លេខ: **១១៤៧** ជនស/អសណ

រាជធានីភ្នំពេញ ថ្ងៃទី **០៧** ខែ **ឧសភា** ឆ្នាំ ២០១៥

ទេសរដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់
សូមគោរពជូន
សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

កម្មវត្ថុ: សំណើប្រគល់សិទ្ធិជូន ឯកឧត្តមអភិបាលនៃគណៈអភិបាលរាជធានីភ្នំពេញ ចេញដីកាធ្វើប្រតិភូកម្មអំណាចដល់ ខណ្ឌដូនពេញ ខណ្ឌមានជ័យ ខណ្ឌព្រែកព្នៅ និងខណ្ឌជ្រោយចង្វារ អំពីការងារសាងសង់ ។

- យោង:**
- អនុក្រឹត្យលេខ ៨៦ អនក្រ.បក ចុះថ្ងៃទី១៩ ខែធ្នូ ឆ្នាំ១៩៩៧ ស្តីពីលិខិតអនុញ្ញាតសាងសង់
 - អនុក្រឹត្យលេខ ៦៨ អនក្រ.បក ចុះថ្ងៃទី២១ ខែកុម្ភៈ ឆ្នាំ២០១៣ ស្តីពីការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ
 - សេចក្តីសម្រេចលេខ ១២ សសរ ចុះថ្ងៃទី៣០ ខែមិថុនា ឆ្នាំ២០០៨ ស្តីពីការបង្កើតការិយាល័យច្រកចេញចូលតែមួយ និងការិយាល័យប្រជាពលរដ្ឋនៅថ្នាក់ក្រុង ស្រុក ខណ្ឌ របស់រាជរដ្ឋាភិបាលកម្ពុជា
 - សេចក្តីសម្រេចលេខ៤៣៧៣សសរ ចុះថ្ងៃទី០៨ ខែមេសា ឆ្នាំ២០១៥ ស្តីពីការកំណត់ខណ្ឌគោលដៅសម្រាប់អនុវត្តការិយាល័យច្រកចេញចូលតែមួយ និងការិយាល័យប្រជាពលរដ្ឋ
 - សេចក្តីសម្រេចលេខ២៣០៧ សសរ ចុះថ្ងៃទី១៧ ខែមិថុនា ឆ្នាំ២០១៤ ស្តីពីការផ្ទេរការិយាល័យច្រកចេញចូលតែមួយ និងការិយាល័យប្រជាពលរដ្ឋពីរចនាសម្ព័ន្ធសាលាខណ្ឌមានជ័យទៅរចនាសម្ព័ន្ធសាលាខណ្ឌច្បារអំពៅ
 - ប្រកាសអនុក្រសួងលេខ ៣៨៥៦ ប្រក ចុះថ្ងៃទី០២ ខែធ្នូ ឆ្នាំ២០១៣ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ
 - លិខិតលេខ ៨៥០ លស ចុះថ្ងៃទី១១ ខែឧសភា ឆ្នាំ២០១៥ របស់ក្រសួងមហាផ្ទៃ ។

តបតាមកម្មវត្ថុ និងយោងខាងលើ ខ្ញុំសូមជម្រាបជូន **សម្តេចក្រឡាហោម ឧបនាយករដ្ឋមន្ត្រី** មេត្តាជ្រាបថា ក្រសួងរៀបចំដែនដី នគរូបនីយកម្ម និងសំណង់ បានធ្វើប្រតិភូកម្មអំណាចដល់ខណ្ឌដូនពេញ ខណ្ឌមានជ័យ ខណ្ឌព្រែកព្នៅ និងខណ្ឌជ្រោយចង្វារ តាមស្មារតីលិខិតលេខ ៨៥០ លស ចុះថ្ងៃទី១១ ខែឧសភា ឆ្នាំ២០១៥ របស់ក្រសួងមហាផ្ទៃ និងតាមសេចក្តីសម្រេចលេខ ១២សសរ ចុះថ្ងៃទី៣០ ខែមិថុនា ឆ្នាំ២០០៨ របស់រាជរដ្ឋាភិបាលកម្ពុជា ។ ក្រសួងបានពិនិត្យ និងសម្រេចលើសេចក្តីណែនាំ ស្តីពីការផ្តល់សេវារដ្ឋបាលផ្នែកសំណង់លើ៖ (១)-ការងារសាងសង់ អគារលំនៅឋាន ដែលមានផ្ទៃក្រឡាប្រមាណសំណង់មិនលើសពី ៥០០ម^២ និងមានកម្ពស់មិនលើសពី ២ជាន់ គិតទាំងជាន់ផ្ទាល់ដី និង (២)ការងារ សាងសង់របងដែលមានកម្ពស់មិនលើសពី ៣(បី)ម៉ែត្រ គិតពីកម្រិតកម្ពស់ដីនៅជើងរបង ។

អាស្រ័យហេតុនេះ យោងតាមមាត្រា ៤ ត្រង់ចំណុច ៤.១ នៃអនុក្រឹត្យលេខ ៨៦ អនក្រ.បក ចុះថ្ងៃទី ១៩ ខែធ្នូ ឆ្នាំ១៩៩៧ ដែលបានចែងថា “ ខេត្ត ក្រុង មានសមត្ថកិច្ចក្នុងការចេញលិខិតអនុញ្ញាតសាងសង់ក្រោមការទទួលខុសត្រូវរបស់ខ្លួន ” សូម **សម្តេចក្រឡាហោម ឧបនាយករដ្ឋមន្ត្រី** មេត្តាប្រគល់សិទ្ធិជូនអភិបាលនៃគណៈអភិបាលរាជធានីភ្នំពេញ ចេញដីកាធ្វើប្រតិភូកម្មអំណាចដល់ខណ្ឌដូនពេញ ខណ្ឌមានជ័យ ខណ្ឌព្រែកព្នៅ និងខណ្ឌជ្រោយចង្វារ លើការងារសាងសង់ តាមស្មារតីខាងលើ និងទៅតាមនីតិវិធី ។

ក្រសួងរៀបចំដែនដី នគរូបនីយកម្ម និងសំណង់ នឹងចេញសេចក្តីណែនាំស្តីពីការផ្តល់សេវារដ្ឋបាលផ្នែកសំណង់នៅខណ្ឌគោលដៅទាំង ០៤ ខាងលើ ដើម្បីមានមូលដ្ឋានក្នុងការអនុវត្ត ។


សូម សម្តេចក្រឡាហោម ឧបនាយករដ្ឋមន្ត្រី ទទួលនូវការគោរពដ៏ខ្ពង់ខ្ពស់ពីខ្ញុំ ។

- កន្លែងទទួល:**
- ទីស្តីការគណៈរដ្ឋមន្ត្រី
 - ក្រុមប្រឹក្សាកំណែទម្រង់រដ្ឋបាល
 - ឯកសារ-កាលប្បវត្តិ

ទេសរដ្ឋមន្ត្រី

អ៊ឹម ឈុនស៊ីម

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងរៀបចំដែនដី នគរូបនីយកម្ម និងសំណង់

លេខ: ០២១ សណន/អសណ

រាជធានីភ្នំពេញ ថ្ងៃទី ០៧ ខែ ឧសភា ឆ្នាំ២០១៥

សេចក្តីណែនាំ

ស្តីពី

**ការផ្តល់សេវារដ្ឋបាលផ្នែកសំណង់ នៅខណ្ឌដូនពេញ ខណ្ឌមានជ័យ ខណ្ឌព្រែកព្នៅ និងខណ្ឌ
ជ្រោយចង្វារ នៃរាជធានីភ្នំពេញ**

- យោង ៖**
- អនុក្រឹត្យលេខ ៦៨ អនក្រ.បក ចុះថ្ងៃទី២១ ខែកុម្ភៈ ឆ្នាំ២០១៣ ស្តីពីការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ
 - សេចក្តីសម្រេចលេខ ១២ សស ចុះថ្ងៃទី៣០ ខែមិថុនា ឆ្នាំ២០០៨ របស់រាជរដ្ឋាភិបាលកម្ពុជា ស្តីពីការបង្កើតការិយាល័យ ច្រកចេញចូលតែមួយ និងការិយាល័យប្រជាពលរដ្ឋនៅថ្នាក់ក្រុង ស្រុក ខណ្ឌ
 - សេចក្តីសម្រេចលេខ៤៣៧៣ សស ចុះថ្ងៃទី ០៨ ខែ មេសា ឆ្នាំ២០១៥ ស្តីពីការកំណត់ខណ្ឌគោលដៅសម្រាប់អនុវត្ត ការិយាល័យ ច្រកចេញចូលតែមួយ និងការិយាល័យប្រជាពលរដ្ឋ
 - សេចក្តីសម្រេចលេខ ២៣០៧សស ចុះថ្ងៃទី១៧ ខែមិថុនា ឆ្នាំ២០១៤ ស្តីពីការផ្ទេរការិយាល័យច្រកចេញចូលតែមួយ និង ការិយាល័យប្រជាពលរដ្ឋពីរចនាសម្ព័ន្ធសាលាខណ្ឌមានជ័យទៅជាមន្ទីរសាលាខណ្ឌច្បារអំពៅ
 - ប្រកាសលេខ៣៨៥៦ ប្រក ចុះថ្ងៃទី ០២ ខែ ធ្នូ ឆ្នាំ២០១៣ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ
 - លិខិតលេខ ៨៥០ លស ចុះថ្ងៃទី១១ ខែឧសភា ឆ្នាំ២០១៥ របស់ក្រសួងមហាផ្ទៃ ស្តីពីសំណើសុំការរៀបចំដាក់ចេញ ប្រកាសប្រតិបត្តិកម្មមុខងារវិស័យសំណង់ ជូនខណ្ឌចំនួន០៤ នៃរាជធានីភ្នំពេញដែលមានការិយាល័យច្រកចេញចូលតែមួយ ។

ស្របតាមស្មារតីនៃសេចក្តីយោងខាងលើ និងក្នុងគោលបំណងលើកស្ទួយប្រសិទ្ធភាពសេវារដ្ឋបាលលើផ្នែកសំណង់ នៅខណ្ឌដូនពេញ ខណ្ឌមានជ័យ ខណ្ឌព្រែកព្នៅ និងខណ្ឌជ្រោយចង្វារ នៃរាជធានីភ្នំពេញ ក្រសួងរៀបចំដែនដី នគរូបនីយកម្ម និងសំណង់ សូមធ្វើការណែនាំដូចតទៅ៖

I. ការផ្តល់លិខិតអនុញ្ញាត

- ១- ដោយអនុវត្តតាមច្បាប់ និងបទប្បញ្ញត្តិជាធរមាន និងក្នុងពេលដែលពុំទាន់មានប្លង់គោលប្រើប្រាស់ដី និងផែនការ ប្រើប្រាស់ដី របស់ខណ្ឌ ទាំង០៤ ខាងលើ ត្រូវបានផ្តល់នូវសមត្ថកិច្ចពិនិត្យ និងផ្តល់សេវារដ្ឋបាលផ្នែកសំណង់ ដូចខាងក្រោម៖



- លិខិតអនុញ្ញាតសាងសង់ ឬលិខិតអនុញ្ញាតសាងសង់ពង្រីកបន្ថែម រុះរើ ជួសជុល ចំពោះបណ្តាសំណង់ លំនៅឋានដែលមានផ្ទៃក្រឡាកម្រាលសំណង់សរុបមិនលើសពី ៥០០ (ប្រាំរយ) ម៉ែត្រការ៉េ និងមាន កម្ពស់មិនលើសពី ២ (ពីរ) ជាន់ គឺជាន់ផ្ទាល់ដី និងជាន់ទី១
- លិខិតអនុញ្ញាតសាងសង់ ឬលិខិតអនុញ្ញាតសាងសង់ពង្រីកបន្ថែម រុះរើ ជួសជុលរបងដែលមានកម្ពស់មិន លើសពី ៣ (បី) ម៉ែត្រ គិតពីកម្រិតកម្ពស់ដីនៅជើងរបង
- លិខិតអនុញ្ញាតបើកការដ្ឋាន និងបិទការដ្ឋានឬវិញ្ញាបនបត្របញ្ជាក់ភាពត្រឹមត្រូវ ចំពោះបណ្តាសំណង់ដែល សាលាខណ្ឌបានចេញលិខិតអនុញ្ញាតសាងសង់ សាងសង់ពង្រីកបន្ថែម រុះរើ និងជួសជុល
- លិខិតផ្អាកការសាងសង់ចំពោះរាល់សកម្មភាពសាងសង់ដែលមិនគោរពតាមបទប្បញ្ញត្តិជាធរមាន ។

២. រាល់ការស្នើសុំ ចំពោះបណ្តាសំណង់ដែលមានផ្ទៃក្រឡាកម្រាលសំណង់ធំជាងការកំណត់ក្នុងចំណុចទី១ ខាងលើ សាលាខណ្ឌត្រូវពិនិត្យ និងផ្តល់យោបល់ជាលាយលក្ខណ៍អក្សរដោយភ្ជាប់ជាមួយសំណុំឯកសារនៃពាក្យសុំ ជូន មន្ទីររៀបចំដែនដី នគរូបនីយកម្ម សំណង់ និងសុរិយោដីដើម្បីមុខការបន្ត ។

៣. សាលាខណ្ឌ នឹងត្រូវទទួលបានពីមន្ទីររៀបចំដែនដី នគរូបនីយកម្ម សំណង់ និងសុរិយោដី នូវច្បាប់ចម្លង ចំនួន មួយច្បាប់ នៃលិខិតអនុញ្ញាតសាងសង់ដែលចេញដោយក្រសួងរៀបចំដែនដី នគរូបនីយកម្ម និងសំណង់ ឬ ដោយសាលារាជធានីភ្នំពេញ ។

II. សំណុំឯកសារនៃពាក្យសុំ

រាល់សំណុំឯកសារ និងទម្រង់បែបបទនៃពាក្យសុំ ត្រូវអនុវត្តដូចខាងក្រោម ៖

១. ពាក្យសុំលិខិតអនុញ្ញាតសាងសង់ ឬលិខិតអនុញ្ញាតសាងសង់ពង្រីកបន្ថែម រុះរើ ជួសជុល ត្រូវអនុវត្តតាមមាត្រា ៩ ជំពូកទី៣ និងមាត្រា២២ ជំពូកទី៥ នៃអនុក្រឹត្យលេខ ៨៦ អនក្រ.បក ចុះថ្ងៃទី១៩ ខែធ្នូ ឆ្នាំ១៩៩៧ ស្តីពី លិខិតអនុញ្ញាតសាងសង់។ គំរូនៃពាក្យសុំនេះ និងទម្រង់បែបបទផ្សេងទៀតមាននៅក្នុង **ឧបសម្ព័ន្ធទី ១** ។
២. ពាក្យសុំលិខិតអនុញ្ញាតបើកការដ្ឋាន ឬបិទការដ្ឋាន ឬវិញ្ញាបនបត្របញ្ជាក់ភាពត្រឹមត្រូវនៃសំណង់ ត្រូវអនុវត្ត តាមប្រការ ៣ , ១១ និង ១២ នៃប្រកាសលេខ ៣២ ប្រក/សណ ចុះថ្ងៃទី២០ ខែមីនា ឆ្នាំ២០០១ ស្តីពីការគ្រប់ គ្រងការដ្ឋានសំណង់។ គំរូនៃពាក្យសុំទាំងនេះ និងទម្រង់បែបបទផ្សេងទៀតមាននៅក្នុង **ឧបសម្ព័ន្ធទី ២ និង ៣** ។
៣. គំរូឯកសារទម្រង់បែបបទ ត្រូវអនុវត្តតាមសៀវភៅកម្រងឯកសារស្តីពីការផ្តល់សេវាសាធារណៈរបស់ក្រសួង រៀបចំដែនដី នគរូបនីយកម្ម និងសំណង់ ដែលបានចែកជូន។

III. សោហ៊ុយលើសេវាសំណង់

សោហ៊ុយលើសេវាសំណង់សម្រាប់ខណ្ឌទាំង ០៤ ខាងលើត្រូវអនុវត្តតាមប្រកាសអន្តរក្រសួងលេខ ៣៨៥៦ ប្រក ចុះ ថ្ងៃទី០២ ខែធ្នូ ឆ្នាំ២០១៣ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវារដ្ឋបាលនៅ រដ្ឋបាល ថ្នាក់ក្រោមជាតិ។ ចំពោះសោហ៊ុយលើសេវាសំណង់នេះ សាលាខណ្ឌ ត្រូវអនុវត្តឲ្យមានតម្លាភាពដោយមានការកត់ត្រាក្នុង បញ្ជីច្បាស់លាស់តាមគោលការណ៍ដែលបានកំណត់ដោយក្រសួងមានសមត្ថកិច្ច។

IV. នីតិវិធីនៃការផ្តល់លិខិតអនុញ្ញាត

១. ការដាក់សំណុំឯកសារនៃពាក្យសុំ និងការធ្វើទំនាក់ទំនងទទួលព័ត៌មានពាក់ព័ន្ធ ត្រូវប្រព្រឹត្តទៅនៅផ្នែកជម្រុញ ឬ ជម្រុញចល័តនៅការិយាល័យច្រកចេញចូលតែមួយរបស់សាលាខណ្ឌ ។ ការិយាល័យច្រកចេញចូលតែមួយត្រូវទទួល រាល់សំណុំឯកសារនៃពាក្យសុំ ដែលមានលក្ខណៈគ្រប់គ្រាន់ និងត្រឹមត្រូវ។ ការទទួលពាក្យសុំត្រូវចុះកាលបរិច្ឆេទ (ថ្ងៃ ខែ ឆ្នាំ ម៉ោង) និងចេញបង្កាន់ដៃទទួលពាក្យ ។



២. រយៈពេលផ្តល់សេវានៃការត្រួតពិនិត្យសំណងកសាងនៃពាក្យសុំលិខិតអនុញ្ញាតសាងសង់ សាងសង់ពង្រីកបន្ថែម រុះរើ ជួសជុល លិខិតបើកនិងបិទការដ្ឋាន ឬវិញ្ញាបនបត្របញ្ជាក់ភាពត្រឹមត្រូវនៃសំណង់ របស់សាលាខណ្ឌ ត្រូវអនុវត្តតាមប្រកាសអន្តរក្រសួងលេខ ៣៨៥៦ ប្រក ចុះថ្ងៃទី០២ ខែធ្នូ ឆ្នាំ២០១៣ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវាដូចជាលេខនៅរដ្ឋបាលថ្នាក់ក្រោមជាតិ។ រយៈពេលត្រួតពិនិត្យរាល់សំណងកសាងនៃពាក្យសុំត្រូវគិតចាប់ពីថ្ងៃដែលចេញបង្គាន់ដៃទទួលសំណងកសាងនៃពាក្យសុំ ។

៣. រាល់ការសម្រេចលើពាក្យសុំលិខិតអនុញ្ញាតនានាត្រូវអនុវត្តតាមបែបបទរដ្ឋបាលរបស់សាលាខណ្ឌ បន្ទាប់ពីបានទទួលយោបល់របស់ការិយាល័យរៀបចំដែនដី នគរូបនីយកម្ម សំណង់ និងភូមិបាល។

៤. សាលាខណ្ឌ ត្រូវបញ្ជូនច្បាប់ចម្លងនៃរាល់លិខិតអនុញ្ញាតដែលផ្តល់ដោយសាលាខណ្ឌ និងឯកសារពាក់ព័ន្ធចំនួន ១ (មួយ) ច្បាប់ ទៅមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានីភ្នំពេញ ។

V. ការតាមដានត្រួតពិនិត្យសកម្មភាពសាងសង់

រាល់ការសាងសង់ ដូចមានកំណត់ក្នុងចំណុច (I) ខាងលើ សាលាខណ្ឌ ត្រូវសហការជាមួយការិយាល័យជំនាញ ដើម្បីតាមដានត្រួតពិនិត្យសកម្មភាពសាងសង់។ រាល់ការសាងសង់ដែលមានផ្ទៃក្រឡាកម្រាលសំណង់ធំជាង ឬខុសពីប្រភេទសំណង់ដែលបានកំណត់ក្នុងចំណុច (I) ដែលស្ថិតនៅក្នុងដែនរបស់ខណ្ឌ សាលាខណ្ឌត្រូវសហការជាមួយមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានីភ្នំពេញ ក្នុងការតាមដានត្រួតពិនិត្យសកម្មភាពសាងសង់ជាប្រចាំ និងចាត់វិធានការដាក់ស្តង់ដារចំពោះរាល់សកម្មភាពមិនប្រក្រតី ។

VI. នគរូបនីយបញ្ញត្តិ

ដើម្បីមានមូលដ្ឋានសម្រាប់អនុវត្តក្នុងការផ្តល់លិខិតអនុញ្ញាតនានា សាលាខណ្ឌ ត្រូវសហការជាមួយស្ថាប័នមានសមត្ថកិច្ចរៀបចំប្លង់គោលប្រើប្រាស់ដី និងផែនការប្រើប្រាស់ដី ព្រមទាំងនគរូបនីយបញ្ញត្តិនៅមូលដ្ឋានរបស់ខ្លួនសម្រាប់ប្រើប្រាស់ ។

ក្រសួងរៀបចំដែនដី នគរូបនីយកម្ម និងសំណង់ សង្ឃឹមលើស្មារតីទទួលខុសត្រូវខ្ពស់ក្នុងការអនុវត្តសេចក្តីណែនាំនេះ តាមភារកិច្ចរៀងៗខ្លួន ។ *អគ្គនាយក*

លោកជំទាវ ហ៊ុន ឈុនស៊ី
រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

ហ៊ុន ឈុនស៊ី

កន្លែងទទួល:

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- គ្រប់ក្រសួង ស្ថាប័នពាក់ព័ន្ធ
- ក្រុមប្រឹក្សាកំណែទម្រង់រដ្ឋបាល
- លេខាធិការដ្ឋាន គ.ជ.អ.ប.
- សាលារាជធានីភ្នំពេញ
- សាលាខណ្ឌ ទាំង ០៤
- ឯកសារ-កាលប្បវត្តិ

පරිශීලකයා

[illegible][illegible][illegible]

ថ្ងៃ ខែ ឆ្នាំ

ស្ថាប័នបណ្តុះបណ្តាល

លេខ:ជនសក

បានឃើញ និងជំនួញត្រីឆ្មេរ

បញ្ជូនមកលោកអភិបាលខណ្ឌ បេត្តាជិនឡូ និងសម្រេច

ប្រធានការិយាល័យរៀបចំសេដ្ឋកិច្ច សំណង់ និងកម្មវិធានខេត្ត

102:

သုတေသနနှင့် စီမံကိန်းရေးဆွဲခြင်း

[illegible]

អភិបាលខណ្ឌ

Figure A3

[illegible]